

# अर्जुनचौपारी गाउँपालिकाकाको अर्थ सम्बन्धी प्रस्तावलाई कार्यान्वयन गर्न बनेको

आर्थिक ऐन, २०७९

प्रस्तावना:

अर्जुनचौपारी गाउँपालिकाको आर्थिक वर्ष २०७९÷२०८० को अर्थ सम्बन्धी प्रस्तावलाई कार्यान्वयनको निमित्त स्थानीय कर, शुल्क, दस्तुर र जरिवाना संकलन गर्न, छुट दिन तथा अन्य आय संकलनको प्रशासनिक व्यवस्था गर्न बाञ्छनीय भएकोले नेपालको संविधानको धारा २२८ बमोजिम अर्जुनचौपारी गाउँपालिकाको गाउँसभाले यो ऐन जारी गरेकोछ ।

१. संक्षिप्त नाम र प्रारम्भ: (१) यस ऐनको नाम “अर्जुनचौपारी गाउँपालिका आर्थिक ऐन, २०७९” रहेको छ । (२) यो ऐन २०७९ साल श्रावण १ गते देखि अर्जुनचौपारी गाउँपालिका क्षेत्रभित्र लागू हुनेछ ।

२. सम्पत्ति कर: अर्जुनचौपारी गाउँपालिकाले अनुसूची (१) बमोजिम गाउँपालिका क्षेत्रभित्रका घर जग्गामा सम्पत्ति कर लगाई असुल उपर गरिनेछ । घरको मूल्याङ्कन अनुसूची (२) अनुसार, घरको बनौटको आधारमा हास कट्टी अनुसूची (३) अनुसार र जग्गाको मूल्याङ्कन अनुसूची (४) अनुसार गरिनेछ ।

३. भूमिकर: अर्जुनचौपारी गाउँपालिकाले आफ्नो क्षेत्रभित्र सम्पत्ति कर लाग्ने भूमि बाहेकमा अनुसूची (५) बमोजिम भूमिकर (मालपोत) लगाई असुल उपर गरिनेछ ।

४. बहाल कर: अर्जुनचौपारी गाउँपालिका क्षेत्रभित्र कुनै व्यक्ति वा संस्थाले भवन, घर, पसल, ग्यारेज, वर्कसप, गोदाम, टहरा, सेड, जग्गा वा पोखरी पुरै वा आंशिक तवरले बहालमा लगाई हुने आम्दानी र आम्दानी हुने गरी अन्य कुनै सम्पत्ति बहालमा दिएकोमा अनुसूची (६) बमोजिम बहाल कर लगाई असुल उपर गरिनेछ ।

५. व्यवसाय कर: अर्जुनचौपारी गाउँपालिका क्षेत्रभित्र दर्ता वा इजाजत प्राप्त गरी स्थापित उद्योग, व्यापार, व्यवसाय, सेवा र यस्तै प्रकारका जुनसुकै कारोबार गर्ने व्यक्ति, संघसंस्था वा निकायलाई व्यवसायिक प्रकृति, आर्थिक कारोबार, स्थान विशेष र लगानीका आधारमा अनुसूची (७) बमोजिम व्यवसाय कर लगाई असुल उपर गरिनेछ । त्यसरी व्यवसाय कर असुल गर्दा बैंक तथा वित्तीय संस्था र सुपरमार्केटहरूको हकमा प्रत्येक कारोबार स्थलमा कारोबारको आधारमा अलग-अलग ईकाइ मानी असुल उपर गरिनेछ ।

६. जडीबुटी, कवाडी र जीवजन्तु कर: अर्जुनचौपारी गाउँपालिका क्षेत्रभित्र कुनै व्यक्ति वा संस्थाले ऊन, खोटो, जडिबुटी, बनकस, कवाडी माल र अन्य मृत वा मारिएका जीवजन्तुको हाड, सिङ्ग, प्वाखैँ, छाला जस्ता वस्तुका व्यवसायिक कारोबार गरेबापत गाउँकार्यपालिकाले तोके बमोजिम शुल्क लगाइनेछ । तर प्रचलित कानूनले निषेध गरिएकाको हकमा भने उल्लिखित व्यवस्था लागू हुने छैन ।

७. सवारी साधन कर: प्रदेश सरकारले तोके बमोजिम बाँडफाँडबाट गाउँपालिकालाई प्राप्त हुने सवारीसाधन कर लगाई असुल उपर गरिनेछ

८. विज्ञापन कर: अर्जुनचौपारी गाउँपालिका क्षेत्र भित्र हुने विज्ञापनमा अनुसूची (८) बमोजिमको दरमा विज्ञापन कर लगाई असुर उपर गरिनेछ ।

९. मरोरञ्जन कर: अर्जुनचौपारी गाउँपालिका क्षेत्रभित्र हुने र शुल्क लिई सञ्चालन गरिने जुनसुकै प्रकारको मनोरञ्जन व्यवसायमा प्रदेश सरकारले तोकोको दरमा मनोरञ्जन कर लगाई असुर उपर गरिनेछ ।

१०. बहाल विटौरी कर: अर्जुनचौपारी गाउँपालिका क्षेत्रभित्र आफुले निर्माण, रेखदेख वा सञ्चालन गरेको भवन, हाटबजार, पसल, मेलामा वा कुनै व्यक्ति, संघ-संस्थाले सार्वजनिक ऐलानी प्रती जग्गामा बनाएको भवन, हाटबजार, पसलमा बहाल विटौरी शुल्क लगाई असुल उपर गरिनेछ । त्यस्तो शुल्क निर्धारण गर्दा गाउँपालिकाले सम्पत्ति कर मूल्याङ्कलाई आधार मानिनेछ । तर बहाल विटौरी कर बुझाएको रसिदलाई घरधनीले भोग गरेको घर आफ्नो नामको स्वमित्वमा रहेको प्रमाण मानिने छैन ।

११. सवारी साधन पार्किङ्ग शुल्क: अर्जुनचौपारी गाउँपालिका क्षेत्रभित्र कुनै सवारी साधनलाई पार्किङ्ग सुविधा उपलब्ध गराएबापत सवारी साधन पार्किङ्ग शुल्क लगाई असुल उपर गरिनेछ । त्यस्तो शुल्क गाउँकार्यपालिकाले निर्धारण गरेबमोजिम हुनेछ । साथै पार्किङ्ग व्यवसाय संचालन गर्ने व्यक्ति वा संस्थाले अर्जुनचौपारी गाउँपालिकाबाट पूर्व अनुमति लिएको हुनुपर्नेछ ।

१२. ट्रेकिङ्ग र ष्यापिङ्ग शुल्क: अर्जुनचौपारी गाउँपालिका क्षेत्रभित्र ट्रेकिङ्ग र ष्यापिङ्ग सेवा वा व्यवसाय संचालन गरे बापत शुल्क लगाई असुल उपर गरिनेछ । त्यस्तो शुल्क गाउँकार्यपालिकाले निर्धारण गरेबमोजिम हुनेछ ।

१३. सेवा शुल्क दस्तुर: अर्जुनचौपारी गाउँपालिकाले निर्णय, सञ्चालन वा व्यवस्थापन गरेका अनुसूची (९) मा उल्लेखित स्थानीय पूर्वाधार र उपलब्ध गराईएको सेवामा सेवाग्राहीबाट सोही अनुसूचीमा व्यवस्था भए बमोजिम शुल्क लगाई असुल उपर गरिनेछ ।

१४. पर्यटन शुल्क: अर्जुनचौपारी गाउँपालिकाले तोकेको स्थानहरूमा पर्यटक प्रवेश गर्दा गाउँकार्यपालिकाले तोकेबमोजिम दरमा प्रवेश शुल्क लगाई असुल उपर गरिनेछ ।

१५. जरिवाना: अर्जुनचौपारी गाउँपालिका क्षेत्रभित्र निषेध गरिएका सार्वजनिक सडक तथा फुटपाथमा सवारी साधन पार्किङ्ग वा व्यापार व्यवसाय गर्ने वा फोहोरमैला तथा निर्माण सामग्रीबाट उत्सर्जित फोहोर एवं प्रचलित कानून विपरीतका कार्य गरेमा त्यस्तो सामान जफत गर्ने वा लिलामि गरिनेछ । साथै अर्जुनचौपारी गाउँपालिका गाउँकार्यपालिकाले समय-समयमा यस व्यवस्थामा थपघट पूनरावलोकन गर्न सक्नेछ । कर बक्यौतामा लाग्ने जरिवाना पूर्ण छुट मिनाह हुनेछ ।

१६. घर जग्गा रजिष्ट्रेशन शुल्क: अर्जुनचौपारी गाउँपालिका क्षेत्रभित्रका घर जग्गा वा अन्य सम्पत्तीहरूको रजिष्ट्रेशन पारित गर्दा लाग्ने रजिष्ट्रेशन शुल्क प्रदेश सरकारले तोकेबमोजिम असुल उपर गरिनेछ ।

१७. कर तथा शुल्क संकलन कार्यविधि: यस ऐनमा भएको व्यवस्था यसै बमोजिम र अन्यका हदमा यस ऐन सँग नबाझिने गरी कर तथा शुल्क संकलन सम्बन्धि अर्जुनचौपारी गाउँपालिका, गाउँकार्यपालिकाले तोकेबमोजिम हुनेछ ।

१८. अन्य व्यवस्था: अर्जुनचौपारी गाउँकार्यपालिका विभाग, वडा तथा अन्य कार्यालयहरूबाट सेवा प्रवाह गर्दा सेवा ग्राहीले बुझाउनु पर्ने कर शुल्क, दस्तुर तथा जरिवानालाई सेवासँग आवद्ध गरी अनिवार्य असुल उपर गरी सेवा प्रवाह गर्नुपर्नेछ, वडा कार्यालयबाट कर निर्धारण गरि असुल गर्दा वडा अध्यक्षको समन्वय गरिनेछ । तर नागरिकताको सिफारिस तथा व्यक्तिगत घटना दर्ता सेवा प्रवाह गर्न भने बाधा पुगेको मानिने छैन ।

१९. यसै ऐन बमोजिम भएको मानिने यो ऐन जारी हुनु अघि भए गरेका व्यवस्थाहरू यसै ऐन बमोजिम भए गरेको मानिनेछ ।

२०. नियम वा कार्यविधि बनाउन सक्ने: अर्जुनचौपारी गाउँकार्यपालिकाले यस ऐनमा भएका व्यवस्थाहरूलाई कार्यान्वयन गर्नका लागि आवश्यक नियम वा कार्यविधि बनाउन सक्नेछ ।

२१. साविक बमोजिम हुने: यस ऐनमा उल्लेखित व्यवस्था यसै बमोजिम र उल्लेखित नभएको हकमा साविक बमोजिमनै हुनेछ ।

२२. बाधा अडकाउ फुकाउ: यस ऐनको कार्यान्वयनको क्रममा कुनै बाधा आईपरेमा अर्जुनचौपारी गाउँपालिका गाउँकार्यपालिकालाई बाधा कडकाउ फुकाउने अधिकार रहनेछ ।

२३. खारेजी: साविकमा अर्जुनचौपारी गाउँकार्यपालिकाले लागू गर्दै आएको व्यवस्थाहरू यस ऐन सँग प्रतिकूल देखिएमा प्रतिकूल भएको हदसम्म खारेज हुनेछन ।

आ.व २०७९/८० का लागि संशोधन भएका करका दरहरू निम्न छन् ।

अनुसूची-२

भवन मुल्याङ्कन दर

भवन बनोटको आधारमा भवनको मूल्याङ्कन दर देहाय बमोजिम कायम गरीएको छ ।

क्र.सं	भवनको प्रकार /बनोट	भवनको मुल्याङ्कन दर प्रति व.फी रु
१	भित्र बाहिर पाको ईटा ब्लक वा ढुङ्गा र माटोको जोडाई भएको सवै कच्ची घर	१ तलेको रु १५०/- २ तले वा सोभन्दा बढी को हकमा न्युनतम र मुल्याङ्कनको रेट थपिदै जाने
२	प्रिफ्याब भवन, गोदाम भवन ब्लक वा ढुङ्गाको	१७५०/-
३	भित्र बाहिर पाको ईटा र ब्लक वा ढुङ्गा सिमेन्टको जोडाई भएको भवन	२०००/-
४	स्टिल स्ट्रक्चर (ट्रस ) भवन	२१००/-
५	आर.सी.सी फ्रेम स्ट्रक्चर भवन	२५००/-

अनुसुची -३

भवनको हास कट्टी प्रतिशत र हास कट्टी गर्ने अवधि

भवनको बनौट र सोमा हास कट्टी गर्ने तरिका समान हास कट्टी पद्धती (straight line method )अनुसार हुनेछ । यसको गणना देहायबमोजिम हुनेछ ।

क्र.सं	भवनको प्रकार/बनोट	वार्षिक हास	हासकट्टी अवधि
१	भिन्न बाहिर पाको ईटा ब्लक वा ढुङ्गा र माटोको जोडाई भएको सबै	२	३५
२	प्रिफ्याब भवन, गोदाम भवन ब्लक वा ढुङ्गाको	३	२५
३	भिन्न बाहिर पाको ईटा र ब्लक वा ढुङ्गा सिमेन्टको जोडाई भएको भवन	१.५	५०
४	स्टिल स्ट्रक्चर (ट्रस ) भवन	२	३५
५	आर.सी.सी फ्रेम स्ट्रक्चर भवन	१	७५

अनुसुची -४

सम्पत्ती कर प्रयोजनका लागि जग्गा मूल्याङ्कन

मुख्य सडक	प्रति रोपनी
दरौखोला बजारको पक्की बाटोसंग जोडिएको	४५ लाख
दरौखोला बजारको सहायक पक्की बाटो संग जोडिएको	४० लाख
दरौखोला बजारको कच्ची बाटो संग जोडिएको	३० लाख
दरौखोला बजारको भित्रिबाटो संग जोडिएको	२५ लाख
<b>१.हेलु-आरुचौर सडक</b>	<b>प्रति रोपनी रु</b>
ठाडाखेत सीमाना-तीनघरे सम्मको मूल बाटो संग जोडिएको	४० लाख
तीनघरे-रापाकोट प्रहरी चौकी सम्म मूल बाटो संग जोडिएको	१५ लाख
रापाकोट चौकी — गाउँपालिका सिमाना सम्म मूल बाटो संग जोडिएको	१० लाख
<b>२. पुतलीखेत —आरुचौर सडक</b>	
पुतलीबजार सीमानादेखी दरौ शिवालय मन्दिर सम्म मूल बाटो संग जोडिएको	२० लाख
अर्जुनचौपारी —आग्नीखर्क सडक मूल बाटो संग जोडिएको	१२.५ लाख
मल्काङ्ग —बयाले-पञ्चमुल मूल बाटो संग जोडिएको	१५.५ लाख
अर्जुनचौपारी —राम्चे-तालपोखरी मूल बाटो संग जोडिएको	१० लाख
अर्जुनचौपारी —नुवारभञ्ज्याङ सडक मूल बाटो संग जोडिएको	४० लाख
थाउनुङ्ग —सिरिन्डाँडा-अखले-काउरे ग्रामिण सडक संग जोडिएको	१० लाख
वडा सडक	
१.अर्जुनचौपारी —लामडाँडा (वडास्तरीय सडक )	
जिरो —भिकुवाखोला सम्म	४० लाख
भिकुवाखोला-लामडाँडा गा.पा. सीमाना सम्म	१५ लाख
२. अर्जुनचौपारी —दरौ	१५ लाख
भित्रि सडक	
गाउँपालिका भित्रका सहायक कच्ची ग्रामिण सडक सबै	३ लाख
ठाडाखेत-दारेगौडा	१५ लाख
केबरेफाँट- पिपलडाँडा —माझपाटा हुँदै भिकुवा	१५ लाख
थापाथोक हुँदै दारेगौडा	१५ लाख
वडारे-देवकोटा थर हुँदै सिमलचौर	१५ लाख
ठुलाचौपारी देखी केबरे हुँदै लामडाँडा सम्म	१० लाख
लामडाँडा- जुकेपानी	१५ लाख
तेर्सोबाटो देखि छहरे लामडाँडा	१० लाख
यस गा.पा अन्तर्गत गोरेटो ,सार्वजनिक डहर बाटोले छोएको जग्गाको हकमा अब्बल खेत बराबरको मूल्य कायम हुने	
यस गा.पा अन्तर्गत बाटो नभएको जग्गाको हकमा पाखो बराबरको मूल्य कायम हुने	

**अनुसुची -५**  
**भूमीकरको दररेट**

भूमीकर प्रयोजनको लागि खेती योग्य जमिनको मूल्याङ्कन

साविक गा.पा.	खेत तर्फ रु प्रति रोपनी				पाखा तर्फ रु प्रति रोपनी			
	अवल	दोयम	सिम	चाहार	अवल	दोयम	सिम	चाहार
आरुचौर	१००४३०	९०७५०	७९८६०	७९३९०	५०८२०	४४७७०	३९९३०	३९४६०
अर्जुनचौपारी	१९९६५०	१५९२५०	१४०३६०	१९९७९०	७९८६०	७९३९०	५०८२०	४३५६०
पञ्चमूल	१९९७९०	१९०४७३	९०७५०	७९८६०	६०५००	५०८२०	३९९३०	४३५६०
रापाकोट	१९९७९०	१००४३०	९०७५०	७९३९०	६०५००	५०८२०	३९९३०	४३५६०
दरौं	१९९७९०	१९९३२०	९०७५०	७९८६०	६०५००	५०८२०	३९९३०	४३५६०

नोट:- भूमीकरको हकमा न्यूनतम २ रोपनी सम्म रु १५ २ रोपनी भन्दा बढी जग्गा भएमा प्रति रोपनी रु १० का दरले वार्षिक रुपमा भूमी कर (मालपोत ) लिईनेछ ।

**अनुसुची -६**

**बहाल करको दर**

अर्जुनचौपारी गाउँपालिका क्षेत्रभित्रका कुनै व्यक्ति वा संस्थाले भवन ,घर, पसल, ग्यारेज, टहरा, जग्गा वा पोखरी वा अन्य सम्पत्ति पुरै वा आंशिक तवरले बहाल लगाएकोमा बहाल रकम देहायबमोजिम बहाल संकलन गरिनेछ ।

१. करदाताले आफुले बहालमा लगाएको बहाल रकम स्वयं घोषणा गर्न सक्नेछ ।

२. करदाताले गरेको स्वयं घोषणा वा बहाल लिने दिने बित भएको सम्झौता बमोजिमको बहाल दर वा कूल बहाल रकम सुत्रबाट कायम हुने दर अनुसारको बहाल रकम भन्दा बढी हुने आएमा स्वयं घोषणा वा सम्झौता अनुसारको रकमलाई बहाल-रकम मानी बहाल —कर असुल उपर गरिनेछ ।

३. उपदफा १ र २ बमोजिम बहाल कर निर्धारण गर्न नसकिएमा प्रतिमहिना प्रतिवर्ग फिट न्यूनतम बहाल दर निर्धारण गर्दा देहायको सुत्रका आधारमा गरिनेछ ।

बहाल दर= जग्गाको प्रति आना मूल्य/१०००००+ घरको प्रति वर्ग फिट मूल्य गुणक C/१००

४ उपदफा ३ बमोजिम बहाल कर निर्धारण गर्दा सम्पत्ति कर प्रयोजनको लागि तोकिए बमोजिम कायम भएको जग्गाको प्रति आना मूल्य र घरको बनोटको लागि तोकिए बमोजिम कायम भएको घरको प्रति वर्ग फिट मूल्यलाई आधार लिईनेछ ।

५. उपदफा ३ मा उल्लेखित सुत्रमा गुणक निर्धारण गर्दा बहाल वा भाडामा उपलब्ध गराउने भवन घर पसल गोदाम टहरा जग्गा वा पोखरी वा अन्य सम्पत्ति रहेको स्थान सडकसँगको अवस्था उपयोग व्यावसायिक महत्व उपलब्ध सुविधाहरू घरको फिनिसिङ घरको बनौट प्लिन्थ-एरिया तला आदिलाई आधार लिई

(क) c (coefficient) 0.2 भन्दा कम नहुने र २.० भन्दा अधिक नहुने गरी कायम गरिनेछ ।

(ख) सूत्रमा उल्लेख भएको c (coefficient) प्रस्तावित दर निर्धारण गर्नका लागि प्रत्येक आर्थिक वर्षको बजेट निर्माण अगावै अर्जुनचौपारी गाउँपालिका राजस्व परामर्श समितिले सम्बन्धित वडाका जनप्रतिनिधिसँग परामर्श गरी सिफारिस गर्न सक्नेछ ।

६. कूल बहाल रकमको वार्षिक १० प्रतिशतका दरले बहाल कर लगाई असुल गरिनेछ ।

७. बहाल दर निर्धारण प्रयोजनका लागि गुणक(coefficient) निम्न अनुसार कायम गरिएको छ ।

(क) क्षेत्र: दरौंखोला बजारको पक्की मुल बाटो हुँदै सडकको दाँयावाँया जोडिएको बहाल कर दर निर्धारण प्रयोजनका लागि गुणक(Coefficient) कायम गर्ने।

(ख) क्षेत्र माथि उल्लेखित क्षेत्रहरू बाहेकका अन्य क्षेत्रहरूका लागि गुणक ( Coefficient-C2 ) कायम गर्ने

प्रयोजन	गेरकC1	गुणकC2
व्यापारिक प्रयोजन	०.२०	०.२०
कार्यालय प्रयोजन	०.३५	०.३०
आवासीय प्रयोजन	०.५०	०.४०

### अनुसूची-७

#### व्यवसाय करको दररेट

क्र.सं	व्यवसायको विवरण	आ.व २०७९/८० का लागि प्रस्तावित कर/शुल्क	
		दर्ता	नविकरण
१	पर्यटन उद्योग		
१.१	होमस्टे	१०००/-	५००/-
१.२	होटल एण्ड लज	२०००/-	१०००/-
१.२	रेष्टुरेण्ट	१५००/-	१०००/-
१.३	खाजाघर	१०००/-	५००/-
१.४	पर्यटकीय क्षेत्र प्रवेश विद्यार्थी र अन्यलाई	२५/५०	
२	व्यापारिक वस्तु		
२.१	खाद्यान्न	२०००/-	७५०/-
२.२	मदिरा तथा सुर्तिजन्य	३०००/-	१०००/-
२.३	फेन्सी (उनी धागो ,जुता चप्पल ,श्रृंगार पसल)	२०००/-	७५०/-
२.४	पेट्रोल पम्प/आयल पम्प	५०००/-	३०००/-
२.५	ईलेक्ट्रोनिक तथा ईलेक्ट्रिकल पसल/रेडियो विदुतीय सामग्री , टि.भी , घडी मोवाईल, विक्री पसल	२०००/-	७५०
२.६	हेभी ईक्युपमेन्ट, वस, ट्रक ,कार, मोटरसाईकल ,टेम्पो ,साईकल मर्मत कारखाना तथा टायर मर्मत केन्द्र वर्कशप	३०००/-	२०००/-
२.७	निर्माण सामग्री (हार्डवेयर /रड रोगन)	३०००/-	२०००/-
२.८	सुनचाँदी	३०००/-	२०००/-
२.९	सपिड सेन्टर	३०००/-	१५००/-
३	अन्य सेवा		
३.१	फर्निचर पसल	२५००	१५००
३.२	हार्डवेयर	३०००	२०००
३.३	केवुल नेटवर्किङ	४०००	२०००
३.४	पुलवोर्ड (प्रति स्क्रिम )	१०००	६००

३.५	भिडियो गेम (प्रति स्क्रिम रु२००)	४००	२००
३.६	पुस्तक तथा पत्रिका पसल	१०००	७००
३.७	नर्सरी र फलफुलका विरुवा विक्रिवितरण	१०००	५००
३.८	संस्थागत पेन्टर	५००	५००
३.९	तरकारी फलफुल/ थोक (होलसेल )	२०००	१५००
३.१०	तरकारी पसल (सानो )	१०००	५००
३.११	विज भण्डार	१०००	५००
३.११	मासु पसल	१५००	१०००
३.१२	कपडा सिलाई /टेलरिड	१५००	१०००
३.१३	हेयर कटिड	१५००	१०००
३.१४	आर्ट	२०००	१५००
३.१५	फोटो स्टुडियो	२०००	१५००
३.१६	रंगरोगन पसल	३०००	२०००
३.१७	माछा	१५००	१०००
३.१८	भैसी / कुखुरा/वंगुर फाराम	१५०० २०००	१००० १५००
३.१९	चस्मा पसल	१०००	५००
४	<b>मर्मत संभार</b>		
४.१	रेडियो, टिभि, घडी ,प्रेसर कुकर	२०००	१५००
५	<b>सेवा उद्योग</b>		
५.१	डाईभिड ईन्सच्युट	८००	
५.२	सिनेमा हल	१०००	
५.३	ल्याव तथा फोटो ग्राफी	१०००	५००
५.४	मेडिकल पसल	१०००	५००
५.५	व्युटी पार्लर	५००	५००
५.६	छापाखाना	२०००/-	१५००/-
६	<b>कृषि तथा वनजन्य उद्योग</b>		
६.१	कृषि वा वन पैदावारमा आधारित उद्योग, व्यवसाय फर्निचर	३०००/-	२०००/-
७	<b>उर्जामुलक</b>		
७.१	वायो ग्यास तथा सौर्य प्रविधि र अन्य श्रोतहरु	२०००/-	१५००/-
८	<b>उत्पादन मुलक उद्योग</b>		
८.१	पाउरोटी भण्डार /बेकरी	२०००/-	१५००/-
८.२	राईस मिल	१५००/-	१०००/-
८.३	आईसक्रिम उद्योग तथा पसल	१५००/-	१०००/-
८.४	डेरी उद्योग	१५००/-	१०००/-
९.	<b>वित्तिय सेवा</b>		
९.१	वित्तिय सेवा र सहकारी संस्था/कृषि सहकारी संस्था	५०००/-	३०००/-

९.२	रेमिटेन्स सेवा	१५००/-	५००/-
१०	स्वास्थ्य सेवा		
१०.१	निजी तथा गैरसरकारी अस्पताल	५०००	३०००
१०.२	नर्सिङ होम	५०००	३०००
१०.३	क्लिनिक तथा ल्याब	२५००	१५००
१०.४	दाँत बनाउने पसल	२५००	१५००
११	शिक्षा सेवानिजि क्षेत्रका बोर्डिङ स्कुल क्याम्पस उ मा वि मा वि र प्रा वि		
११.१	क्याम्पस	१५०००	१००००
११.२	मा.वि	१२०००	७०००
११.३	आधारभुत	७०००	५०००
११.४	टाईपिङ कम्प्युटर तथा भाषा प्रशिक्षण संस्था	२०००	१५००
११.५	सिलाई बुनाई पेन्टिङ कटिङ प्रशिक्षण	२०००	१५००
११.६	टेक्निकल ईन्सिच्युट	२०००	१५००
१२	निर्माण व्यवसाय		
१२.१	निर्माण व्यवसायी गाउँपालिकामा प्रधान कार्यालय भएको निर्माण व्यवसायमा ( दर्ता /नविकरण)	१५०००	८०००
१२.२	निर्माण व्यवसाय सुचिकृत (अन्यत्र दर्ता भएका)	क वर्ग ख वर्ग ग वर्ग घ वर्ग	१०००० ६००० ४००० २०००
१२.३	नामसारी /ठाउँसारी	१५०००/-	
१३	विशेषज्ञ परामर्श तथा अन्य व्यवसायिक सेवा		
१३.१	चिकित्सक विशेषज्ञ (स्वा.सहायक, कविराज )	२५००	१५००
१३.२	ल. फर्म	२५००	१५००
१३.३	कन्सल्टेन्सी फर्म (ईन्जिनियर र ओ)	७०००	५०००
१३.४	ज्योतिष	१०००	५००
१३.५	अडिटर फर्म (क,ख,ग,र घ) सुचिकृत	२५०० १०००	१५००
१४	अन्य व्यवसाय		
१४.१	कवाडी सामानको थोक विक्रेता	३०००	२०००
१४.२	टेण्ट हाउस	२०००	१५००
१४.३	लाउण्डी पसल	१०००	५००
१४.४	मादल पसल	५००	३००
१४.५	माटोको भाँडा बनाउने	५००	३००
१४.६	मिठाई पसल /मिष्टान्न भण्डार	१५००	१०००
१५	साना उद्योग		
१५.१	कटिङ ढुङ्गा उद्योग	३०००/-	२०००/-



१५.२	ईट्टा भट्टा	५०००/-	३०००/-
१५.३	मिर्ल उद्योग	३०००/-	२०००/-
१५.४	ब्लक उद्योग	३०००/-	२०००/-
१५.५	अन्य उद्योग /व्यावसाय	२०००/-	१५००/-
नक्सापास /अभिलेखिकरण दस्तुर			
१	घर अभिलेखिकरण पक्की	२०००/-	
२	घर अभिलेखिकरण कच्ची	५००/-	
३	नक्सापास निवेदन र नक्सापास किताब को रु	१०० र १०००/-	
४	भुई तला र पहिलो तलामा प्रति वर्ग फिट	३	
५	दोस्रो तलामा प्रति वर्ग फिट	४	
६	तेस्रो तला र सोभन्दा माथि प्रति वर्ग फिट	५	

अस्थायी र छाप्रो निर्माण तर्दा अस्थायी नक्सा पास पेश गर्नु पर्नेछ । ५०० वर्ग फिट सम्मको लागि निर्माण दस्तुर रु ५०० र ५०० वर्ग फिट भन्दा बढी भएका छाप्रोको बढी हुन आउने प्रति वर्ग फसठ रु १ का दरले लिने । कुनै कित्तामा एक भन्द बढी छाप्रो बनाउन पर्ने भएमा सबै छाप्रोको नक्सा पेश गरी सोही बमोजिम दस्तुर लाग्नेछ ।  
नोट. औद्योगिक ग्राममा ठाउँसारी /दर्ता हुनेलाई औद्योगिक ग्राम सञ्चालन कार्यविधि अनुरूप हुने ।

### अनुसुची -८ विज्ञापन करको दररेट

क्र.सं	विवरण	दर रु.मा
१	फ्लेक्स बोर्डबाट तयार गरिएको विज्ञापन प्रचार सामाग्रीको प्रतिवर्ष प्रतिवर्गफुट	५००
२	फ्लेक्स बोर्ड ग्लो साईन बोर्ड स्टिकरबाट गिने विज्ञापन प्रचार सामाग्रीको प्रतिवर्ष प्रतिवर्ग फुट	३५०
३	नियोग साईन र यस्तै विज्ञापन प्रचार सामाग्रीको प्रतिवर्ष प्रतिवर्ग फुट	५००
४	सवारी साधनको दाँयाबायाँ पट्टीको भागमा बीस स्क्वायर फुटसम्म अस्थायी प्रकृतिको बोर्ड राखी गरिने विज्ञापनका लागि प्रति दिन	२००
५	सवारी साधनमा स्थायी रूपमा लेखिएको वा छोपिएको प्रचार सामाग्री का लागि प्रतिवर्ष प्रतिवर्ग फुट	३००
६	खेलकूद मैदान र यस्तै प्रकृतीका अनुमति लिएर गरिने कार्यक्रममा गरिने विज्ञापन वापत् सम्बन्धित आयोजकबाट	पहिलो दिन १०००
७	बेलुन ज्याकेट साईकल मोटरसाईकल प्रयोग गरि गरिने विज्ञापन वा डमी प्रचारमा प्रति गोटा प्रति दिन	२००
८	विज्ञापन प्रयोजनको लागि ब्राण्ड कलरको हकमा प्रतिवर्गफिट प्रतिवर्ष	२००

(Sign Board )राखेमा नियमानुसार लाग्ने विज्ञापन करमा ७५ प्रतिशत छुट उपलब्ध गराईनेछ । तर एक भन्दा बढी वा १५ वर्ग फुट भन्दा ठुलो आकारको बोर्डमा छुट दिईने छैन ।

(ख) स्थानीय लिपि प्रयोग गरी गरिएका विज्ञापन /परिचयपाटीमा लाग्ने विज्ञापन करमा ९० प्रतिशत छुट प्रदान गरिनेछ ।

### अनुसुची-९ सेवा शुल्क दस्तुर

सिफारिस दस्तुर

क्र.सं	सिफारिसको विवरण	आ.व २०७९/८० को प्रस्तावित दर
१	वंशजको नागरिकता सिफारिस: निवेदन दस्तुर समेत	२००
२	जन्मको आधारमा गरिने नागरिकता सिफारिस नागरिकता ऐन अनुसार	५००
३	अंगिकृत नागरिकता सिफारिस	७००
४	नागरिकताको प्रतिलिपि सिफारिस	३००
५	नागरिकताको संशोधन सिफारिस	३००
६	नागरिकताको ठेगाना सिफारिस	२००
७	नाता प्रमाणित नेपाली	२००
८	नाता प्रमाणित अंग्रजी	३००
९	विदुत जडान सिफारिस (सार्वजनिक जग्गामा निर्मित संरचनामा सिफारिस नहुने)	२००
१०	विदुत जडान थ्रिफेज सार्वजनिक जग्गामा निर्मित संरचनामा सिफारिस नहुने	५००
११	नाम थर जन्म मिति संशोधन नाम छुट तथा दुई नाम एकै सिफारिस	५००
१२	कन्सुलर प्रमाणित दस्तुर	२००
१३	सर्जमिन मुचुल्का गर्नुपर्ने सिफारिस	५००
१४	जन्ममिति प्रमाणित	२००
१५	विवाह प्रमाणित	२००
१६	अविवाहित प्रमाणित	२००
१७	व्यक्तिगत घटना दर्ता संशोधन सिफारिस	५००
१८	जग्गा धनी श्रेस्ता कायम तथा प्रतिलिपि सिफारिस	२००
१९	जग्गाधनी पुर्जामा घर कायम सिफारिस	२००
२०	स्थायी तथा अस्थायी बसोबास सम्बन्धी सिफारिस	२००
२१	घरजग्गा नामसारी सिफारिस	२००
२२	मोहि लगत कट्टा	५००
२३	सम्बन्ध बिच्छेद भएको सिफारिस	१०००
२४	पारिवारिक पेन्सन सिफारिस	५००
२५	हकवाला संरक्षक सिफारिस	२००
२६	नक्कल प्रमाणित दस्तुर: मालपोत रसिद समेत	२००
२७	व्यवसाय दर्ता प्रमाणपत्रको नक्कल	५००
२८	व्यापार व्यवसाय नभएको सिफारिस	५००
२९	व्यवसाय दर्ता लगत कट्टाको सिफारिस	२००
३०	घरनक्सा नामसारी	५००
३१	घर निर्माण सम्पन्न सिफारिस: आरसिसि	१०००
३२	घर निर्माण सम्पन्न सिफारिस: कच्ची	३००
३३	घर पाताल प्रमाणित	५००
३४	निजी क्षेत्रमा रुख कटान सिफारिस	५००

३५	जग्गा दर्ता सिफारिस निषेधित बाहेक प्रति रोपनी	१०००
३६	मिलापत्र दस्तुर	१०००
३७	न्यायिक निवेदन दस्तुर	१००
३८	नाबालक परिचयपत्र सिफारिस	२००
३९	जिवितै सिफारिस	५००
४०	व्यक्तिगत घटना दर्ता ३५ दिनभित्र	निशुल्क
४१	व्यक्तिगत घटना दर्ता ३५ दिनपछि	२००
४२	दलित जनजाति आदिवासी सिफारिस	२००
४३	कर क्लियर सिफारिस	५००
४४	छात्रवृत्ती सिफारिस स्वदेश अध्ययन	निशुल्क
४५	छात्रवृत्ती सिफारिस वैदेशिक अध्ययन	३००
४६	उल/जलाधार उपभोक्ता संस्था दर्ता	२०००
४७	खानेपानी जडान सम्बन्धी सिफारिस	१००
४८	उद्योग दर्ताको लागि सिफारिस	
	(क). साना	५००
	(ख).मझौला	१०००
	(ग).ठुला	१५००
४९	उद्योग ठाउँ सारी सिफारिस	५००
५०	निजी विद्यालय सञ्चालन तथा थप अनुमतिको सिफारिस	
	(क ) बाल विकास केन्द्र सञ्चालन अनुमति	१५००
	(ख) आधारभुत विद्यालय	२०००
	(ग) मा.वि.	३०००
	(घ ) स्नातक/स्नातकोत्तर	८०००
५१	सामुदायिक विद्यालय सञ्चालन तथा कक्षा थप सम्बन्धी सिफारिस	
	(क) बाल विकास केन्द्र सञ्चालन अनुमति	५००
	(ख) आधारभुत विद्यालय	१०००
	(ग) मा.वि.	१५००
	(घ) स्नातक/स्नातकोत्तर	२०००
५२	अंग्रेजी भाषामा गरिने प्रति सिफारिस दस्तुर	५००
५३	ग्रामिण क्षेत्रमा चारकिल्ला सिफारिस/ १० कित्ता सम्म न्युनतम (सो भन्दा माथि प्रतिकित्ता रु २० का दरले	३००
५४	शहरी क्षेत्रमा चारकिल्ला सिफारिस	
५५	ग्रामिण क्षेत्रमा घरबाटो सिफारिस	२००
५६	शहरी क्षेत्रमा घरबाटो सिफारिस	५००
५७	संस्था दर्ता सिफारिस	५००
५८	घर ढलान गर्दा बाटो प्रयोग सम्बन्धी सिफारिस	३००

५९	नक्शा प्रमाणित	१०००
६०	भवन निर्माण अनुमतिपत्रको प्रतिलिपी	५००
६१	व्यवसाय दर्ता सिफारिस	५००
६२	विपन्न नागरिक सिफारिस/गाउँपालिका क्षेत्रभित्रका फरक क्षमता भएका व्यक्तिहरुको परिचयपत्र सम्बन्धी आर्थिक अवस्था कमजोर भई निशुल्क उपचार सम्बन्धी सिफारिस तथा प्राकृतिक प्रकोप सम्बन्धी सिफारिसहरुमा सिफारिस दस्तुर छुट दिईनेछ ।	निशुल्क
६३	माथि उल्लेखित भएका बाहेक सबै प्रकारका सिफारिस	३००
६४	रु १ देखि १० लाख सम्म आम्दानी प्रमाणित	०.०५ प्रतिशत
६५	रु १० लाख देखि २० लाख सम्म आम्दानी प्रमाणित	०.०६ प्रतिशत
६६	रु २० लाख देखि ३० लाख सम्म आम्दानी प्रमाणित	०.०७ प्रतिशत
६७	रु ३० लाख देखि ४० लाख सम्म आम्दानी प्रमाणित	०.०७५ प्रतिशत
६८	रु ४० लाख देखि ५० लाख सम्म आम्दानी प्रमाणित	०.०८ प्रतिशत
६९	रु ५० लाख भन्दा बढी	०.०९ प्रतिशत
७०	कोटेसन फाराम शुल्क	आर्थिक प्र.नियमावली
७१	टेण्डर फाराम शुल्क	आर्थिक प्र.नियमावली
७२	अमिन दस्तुर	प्रति कित्त रु १५००/-थप प्रति कित्त रु १५०
७३	गाउँपालिका सभा हल भाडा	प्रति दिनको रु २०००
७४	वडा कार्यालय सभा हल भाडा	प्रति दिनको रु १०००
७५	गिटि /दुङ्गा (प्रति हेभि ट्रक)	८००/४००
७६	गिटि /दुङ्गा (प्रति मिनि ट्रक)	६००/३००
७७	गिटि /दुङ्गा (प्रति ट्याक्टर )	५००/२००
७८	वालुवा खोलाको /खानीको (प्रति ट्याक्टर)	३००/५००
७९	कटिड दुङ्गा निकासी खोलाको /खानीको (प्रति जिप)	६००/१०००
८०	कटिड दुङ्गा निकासी खोलाको /खानीको (प्रति ट्याक्टर)	१५००/२४००
८१	कटिड दुङ्गा निकासी खोलाको /खानीको (प्रति ट्रिपर )	३०००/५०००
८२	छपनी सादा दुङ्गा (प्रति ट्रक)	१५००
८३	छपनी सादा दुङ्गा (प्रति ट्याक्टर )	१०००
८४	कालिमाटी र रातो माटो (प्रति ट्रक)	३००
८५	कालिमाटी र रातो माटो (प्रति ट्याक्टर )	१००
८६	कालिमाटी र रातो माटो (पावर टिलर)	५०
८७	खोलाको कटिड दुङ्गा उत्खनन् (प्रति ट्याक्टर )	५००
८८	खोलाको कटिड दुङ्गा उत्खनन (प्रति ट्रिपर )	१०००
८९	खोलाको कटिड दुङ्गा उत्खनन (प्रति मिनि ट्रक)	८००

९०	खोलाको कटीड ढुङ्गा उत्खनन (प्रति जिप)	२००
९१	ढुङ्गा, गिटि ,बालुवा चोरी पैठारी, निकासी गरेमा उक्त सामान जफत गरी प्रति ट्याक्टर जरिवाना प्रथम पटक, दोस्रो पटक , सो भन्दा माथि	१५००० २०००० २५०००
९२	ढुङ्गा, गिटि ,बालुवा चोरी पैठारी, निकासी गरेमा उक्त सामान जफत गरी प्रति ट्याक्टर जरिवाना प्रथम पटक, दोस्रो पटक सो भन्दा माथि	२५००० ३०००० ३५०००
९३	सल्लको काकाकावन	प्रति केजी रु २
९४	काचो छाला	प्रति बटा रु २०
९५	गाई/भैसी निकासी ( प्रति गोटा)	५००
९६	भेडा बाखा सुंगुर बंगुर निकासी	१००
९७	घटना दर्ता प्रतिलिपि दस्तुर	५००
९८	सवारी रुट परमिट अनुमति /दर्ता	३०००
९९	सवारी रुट परमिट नविकरण	१०००
१००	सडक उपयोग मर्मत शुल्क	
क	ठूला सवारीसाधन (ट्रक,टिपर, डोजर)	२३०
ख	बस, मिनीबस	११५
ग	ट्याक्टर	१७५
घ	साना सवारी साधन (भ्यान, जीप, कार)	५०
ङ	टेम्पो अटोरिक्सा	२०

### एम्बुलेन्सको भाडादर :

देखि	सम्म						
अर्जुन चौपारीसदरमुकाम	हेलु	स्याङजा/वालिङ	पोखरा	पाल्पा	बुटवल	चितवन	काठमाण्डौ
०	५००	१५००	३५००	५०००	७५००	१००००	१४०००

- अर्जुनचौपारी सदरमुकाम भन्नाले अर्जुनचौपारी जीरो, मजुवा, तीनघरे, रिमालफेदी लगायत सदरमुकाम चक्रपथको क्षेत्रलाई मानिनेछ । अर्जुनचौपारी सदरमुकामबाट अन्य वडाका स्थानहरूमा एम्बुलेन्स जाँदा प्रति किलोमिटर रु ८० का दरले थप भाडा लिईनेछ । अर्जुनचौपारी गाउँपालिकाको क्षेत्र भित्रबाट विरामीले माथि तोकिएको स्थानमा एम्बुलेन्स प्रयोग गर्दा मात्र यो भाडादर लागू हुनेछ ।
- अस्पतालबाट डिस्चार्ज भइ फिर्ता भएका लागि पनि १०० प्रतिशत नै शुल्क लिईनेछ ।

### पशु शाखा तर्फ सेवा-शुल्क दररेट/

क्रस.	सेवा प्रकार	दस्तुरशुल्क/
१	गोबर परिक्षण	२०
२	भेडा बाखा बड्क्यौला परिक्षण	२०
३	गाई भैसी पिसाब परीक्षण	२०
४	बहर बन्ध्याकरण	५०

५	बोका बन्ध्याकरण	२०
६	सुगुर बंगुर बन्ध्याकरण	३०
७	कुकुर बन्ध्याकरण	३०
८	कृत्रिम गर्भधान	२५
९	गाई भैसी दर्ता	१५
१०	भेडा बाखा दर्ता	५
११	सुगुर बंगुर दर्ता	५
१२	कुखुरा हांस दर्ता	५
१३	भेडा बाखा खोप	१०
१४	सुगुर बंगुर खोप	१०
१५	पिभेडा बाखा .आर.पि.	निशुल्क
१६	रानीखेत खोप कुखुरा	२
१७	कुकुरमा रेविज खोप	नि:शुल्क
१८	कुकुरमा डिस्टेम्पर खोप	१००
१९	हाँस कुखुरा पोष्टमार्टम	२५
२०	गाइ भैसी पोष्टमार्टम	१५०
२१	भेडा बाखा पोष्टमार्टम	१००
२२	कुकुर बिरालो पोष्टमार्टम	२००
२३	भडालनो फर्कने उपचार	१००
२४	डिस्टोकिया उपचार	१००
२५	जंगली जनावर पोष्टमार्टम	३००

भूसेवा केन्द्र सेवा शुल्क र दस्तुर-

क्रस.	बिषय	अ.व. २०७९/८० को लागि प्रस्तावित
१	नामसारी	५००-/-
२	दाखिल खारेज	५००-/-
३	संशोधन,प्रतिलिपी	१००-/-
४	अशबण्डा र अंश बुझेको भरपाई किगर्नुनपर्नेको.का.	५००-/-
५	अंशबण्डा र अंश बुझेको भरपाई किगर्नुनपर्नेको.का.	१०००-/-
६	लिखत पारित राजीनामा, सट्टापट्टा, सगोलनामा दर्ताफारी, छोडपत्र, बकसपत्र, दानपत्र किगर्नुनपर्नेमा.का.	५००-/-

७	लिखत पारित राजीनामा, सट्टापट्टा, सगोलनामा दर्ताफारी, छोडपत्र, बकसपत्र, दानपत्र किगर्नुपनेमा.का.	१०००-१
८	सबै किसिमका बन्धकी लिखत रोक्का,फुकुवा दुबै	२५०-१